

18/11-16 - 5 situr

Þriðni Michelsen

Mundiskvæð av Tjørroyrar Býráð 16/11-15

Mundiskvæð av cheffpólitidinspektori Niels Paul M. Jensen 16/11-15

Landsþáttur í Tjørroyrar Býráð 11/11-15.

Samstarvsavtala

millum

Politimeistarán í Føroyum

og

Tjørroyrar Kommunu

um upptøku av leysum hundum og øðrum djórum í Tjørroyrar
Kommunu, to í markatalsbygdini Øravík bert um upptøku av
leysgangandi hundum.

Við heimild í lögtingslóg nr. 82 frá 19. juni 1993 um hundar § 3, stk. 2, lóg nr. 171 frá 18. mei 1937 fyri Føroyar um "hegn- og markfred" kap. 5, og rættargangslógini, er gjørd hendan samstarvsavtala um upptøku av leysum hundum og øðrum djórum, umframt annað arbeiði.

HUNDAR

Fráboðan um, at hundur gongur leysur á gøtu, vegi, breyt ella øki, sum eru opin fyri vanligari ferðslu, verður latin lögregluni, sum gevur boðini víðari til aktingarmannin, sum Tvøroyrar Kommuna hevur sett. Aktingarmaðurin tekur hundin upp og boðar Lögreglustøðini á Tvøroyri frá upptøkuni á serstøkum skjali.

Er uppgávan ov stór ella ov torfør fyri aktingarmannin einsamallan, kann lögreglan veita honum hjálp.

Hevur upptikin hundur spjaldur, so sum ásett er í lógini, boðsendir lögreglan eigaranum. Hevur eigarin ikki innan trýggjar ferðir 24 tímar, eftir at boðað er frá, rinda tey gjøld, sum staðist hava av upptøkuni, verður hundurin avlívaður.

Hevur upptikin hundur ikki helsi ella spjaldur, lýsir aktingarmaðurin eftir eigaranum í kunngerðartalvunum. Lögreglan ger standardskriv til at nýta til kunngerðartalvurnar. Hevur eigarin ikki innan trýggjar ferðir 24 tímar, frá tí boðað er frá ella lýst er í kunngerðartalvunum í Froðba, Trongisvági, Øravík og á Tvøroyri, loyst hundin móti at rinda tey gjøld, sum staðist hava av upptøkuni, kann lögreglan avhenda ella avlíva hundin.

ONNUR DJÓR

Fráboðan um seyð, ross, gæs, dunnur, høsn og onnur dýr, sum lögreglan skal taka sær av sambært § 36 í lögtingslóg um "hegn- og markfred" og sambært rættargangslógina, verður latin lögregluni, sum gevur boðini víðari til aktingarmannin, sum Tvøroyrar Kommuna hevur sett. Aktingarmaðurin tekur djórið upp og boðar Lögreglustøðini á Tvøroyri frá upptøkuni á serstøkum skjali.

Hvat markatalsbygdini Øravík viðvíkur, fevnir hendan avtalan bert um hundar.

VARÐVEITSLUSTAÐUR

Tvøroyrar Kommuna hevur útvegað eitt øki og hølir, ið eru hóskandi til upptikin djór.

Áðrenn hølini takast í nýtslu, skulu loyvi, ið kunnu vera kravd sambært aðrari lóggávu m.a. frá Heilsufrøðiligu Starvsstovuni og Landsdjóralæknanum v.m. vera innheintaði. Tvøroyrar Kommuna hevur ábyrgdina av at fáa hesi loyvi til vega.

Lögreglan setir skelti upp, so borgarin veit, at økið er undir lögregluni.

Tvøroyrar Kommuna ber allar útreiðslurnar av varðveitslustaðnum.

Aktingarmaðurin ansar upptiknum djórum og fóðrar hesi.

Seyður og stórdýr, sum t.d. ross, kunnu vera havd uttandura.

GJØLD

Hundar:

Fast gjald fyri upptøku	300,-kr.
Vistarhald fyri hvørt nýkomið samdøgur hundurin er í varðveitslu	125,- kr.

Kettur, kaninir, gæs, dunnur, høsn og onnur smádjór:

Fast gjald fyri upptøku	125,- kr.
Vistarhald fyri hvørt nýkomið samdøgur djórið er í varðveitslu	35,- kr.

Seyður:

Fast gjald fyri upptøku	125,- kr.
Vistarhald pr. samdøgur fyri hvørt nýkomið samdøgur tey fyrstu 6 sainsdøgrini	60,- kr.
Vistarhald fyri hvørt nýkomið samdøgur síðani	35,- kr.

Ross og onnur stórdjór:

Fast gjald fyri upptøku	600,- kr.
Fóður fyri hvørt nýkomið samdøgur djórið er í varðveitslu (uttandura)	125,- kr.

Aktingarmaðurin og lögreglan taka støðu til gjaldið, um ivamál eru, t.d. viðvíkjandi tali av djórum, aldri á hesum ella varðveitslutíð.

LOYSING/AVROKNING

Áðrenn djór ella hundur verða útflyggjað eigara, skal lögreglan krevja eigarán eftir

kostnaði fyri upptøkuna og kostnaði fyri møguligt vistarhald.

Útflýggjan av upptiknum djórum fer fram á varðveitingarstaðnum.

Aktingarmaðurin útflýggjar djórini eftir nærri boðum frá lögregluni.

Eigarin fær ikki djórið útflýggjað, uttan at viðkomandi í vanligu upplatingartíðini hjá lögregluni hevur verið á lögreglustøðini og avroknað fyri djórið.

Um djórið ikki verður avheintað, so sum avtalað er, hevur aktingarmaðurin ikki skyldu at útflýggja djórið, men hevur eigarin tá skyldu at gjalda meirkostnað og gera nýggja avtalu við lögregluna um útflýggjan.

Skal djór útflýggjast annað tíðarskeið, enn avtalað er, rindar eigarin fyri ómakin.

Lögreglan avroknar einaferð um mánaðan við Tvøroyrar Kommunu.

AVLÍVING/AVHENDING

Hevur eigarin ikki loyst djórið móti at rinda kostnaðin, avhendar ella avlívar lögreglan djórið. Lögreglan stendur fyri avlívingini. Lögregluni stendur fritt fyri at gera avtalu við aktingarmannin um at viðvirka í samband við avlíving, burturbeining v.m.

AÐRAR ÁSETINGAR

Lögreglan hevur yvirlit yvir upptikin djór.

Boð til ella frá aktingarmanninum verða í vanligari upplatingartíð givin til lögreglustøðina á Tvøroyri, og til vakthavandi á Lögreglustøðin 1 í Tórshavn uttan fyri vanliga upplatingartíð.

Aktingarskipanin virkar alt samdøgrið.

Tá ið lögreglan biður aktingarmannin um hjálp til arbeiði, ið tað sum so áliggur lögregluni at gera, t.d. sambært § 36 í lögtingslóg m. 171 frá 18. mei 1937 fyri Føroyar um "hegn og markfred", sum m.a. ásetur, at "er husdyr indsat og dets ejer ikke kendes, kan det overleveres til politiet, som har at tage sig af det", verður arbeiðið gjørt eftir rokning. Um lögreglan biður aktingarmannin um hjálp til annað arbeiði, eitt nú avlíving av djórum í samband við óhapp, verður arbeiðið somuleiðis gjørt eftir rokning.

Tvøroyrar Kommuna hevur alla ábyrgd av at halda bøgard millum inn- og útmark í markatalsbygdunum Froðba og Trongisvágur alt árið. Um so er, at seyður úr høggunum í nevndu markatalsbygdum kemur í bæn av teirri orsök, at nevndi bøgardur ikki er hildin, ber Tvøroyrar Kommuna kostnaðin av upptøkuni.

Samstarvsavtalan kann sigast upp av báðum pørtum og er uppsagnarfrestin 3 mánaðir frá tí 1. í fylgjandi mánaði at rokna.

Hendan samstarvsavtala fær gildi 1. januar 2016

Nielsen Michelsen
Vegna Tvøroyrar Kommunu

Tvøroyri tann 16/11-15


Niels Erik Nymark Jensen
Chefpolitiinspektør

Vegna Føroya Landfuta

Tórshavn tann 16/12-15